



РЕПУБЛИКА СЕВЕРНА МАКЕДОНИЈА  
REPUBLIKA E MAQEDONISË SË VERIUT

Бр./Нр 12-3340/2  
01-09-2023  
г./в.



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр.12/19), член 40 став 2 од Деловникот за работа на Државната комисија за спречување на корупцијата, постапувајќи по пријава поднесена од непознат подносител, Државната комисија за спречување на корупцијата (во натамошниот текст ДКСК), на 91-та седница одржана на ден 31.08.2023 година донесе

### Одлука

Пријавата заведена под број 12-3340/1 од 10.07.2023 година со наводи за состојби во ЈП Комунална хигиена - Скопје, **СЕ ОТФРЛА**.

ДКСК утврди дека, согласно Законот за спречување на корупцијата и судирот на интереси, нема надлежност за постапување во случајот од причина што нема јасни наводи за незаконити или недозволиви дејствија на службените лица при вршењето на јавните овластувања и службената должност, а по однос на состојбите наведени во пријавата, друг орган е надлежен да постапува.

Предметната пријава ќе се достави на надлежно постапување на Град Скопје, како основач на предметното јавно претпријатие.

Предметот со број 12-3340/1 од 10.07.2023 година да се затвори и архивира.

Одлуката на ДКСК во деперсонализирана форма да се објави на веб страницата на Државната комисија во рок од 5 (пет) дена од донесувањето.

### Образложение

Од страна на непознат подносител, на ден 10.07.2023 година, поднесена е пријава заведена под број 12-3340/1 од 10.07.2023 година, по која е оформен предмет со наводи за состојби во ЈП Комунална хигиена – Скопје, кои се случувале извесно време и на штета на вработените во ова претпријатие.

Во доставената пријава се наведува дека во наведената институција веќе подолго време имало индикации за коруптивни активности како и диктатура, закани и мобинг врз вработените, кои биле доведени во ситуација со страв да доаѓаат на работа како и да разговараат меѓу себе. Ваквата состојба, според подносителот, била настаната од моментот кога лицето ----- стапило на должност директор на ова јавно претпријатие, а со дејствијата преземени од негова страна и неговото несоодветно раководење со јавното претпријатие, се нанесувала штета на поголем дел од вработените и се вршела повреда на нивните права од работен однос, како се загрозувала нивната психичка и здравствена состојба. Се бара ДКСК да преземе активности во рамки на своите надлежности за да се ставело крај на ваквото однесување и да се спасат од диктатура 1300 вработени во јавното претпријатие.

При разгледувањето на доставената пријава, ДКСК констатира дека во анонимната пријава нема јасни наводи за незаконити или недозволиви дејствија на службените лица при вршењето на јавните овластувања и службената должност. По однос на состојбите наведени во пријавата кои се случувале во јавното претпријатие од комуналната област, ДКСК утврди дека истите се однесуваат на наводи по прашања поврзани со надлежно постапување на друг надлежен орган поради што предметната пријава ќе се достави на надлежно постапување на Град Скопје, како основач на ЈП „Комунална хигиена“ - Скопје.

Оттаму, ДКСК оцени дека нема надлежност за постапување во предметниот случај и одлучи како во диспозитивот на оваа Одлука.

Изработил: Ј.Ц.  
Одобрил: Г.Т. Член на ДКСК



ДРЖАВНА КОМИСИЈА  
ЗА СПРЕНУВАЊЕ НА КОРУПЦИЈАТА  
Заменик Претседател  
Софка Пејовска Дојчиновска

Адреса: ул. Пресвета Богородица број 3, 1000 Скопје - Република Северна Македонија  
Adresa: rr. Presveta Bogorodica nr.3, 1000 Shkup - Republika e Maqedonisë së Veriut  
email: [contact@dksk.org.mk](mailto:contact@dksk.org.mk)  
тел/tel: +389 2 3248 930  
<https://www.dksk.mk>

ΔΚΣΚ



KSHPK

ДРЖАВНА КОМИСИЈА ЗА  
СПРЕЧУВАЊЕ НА КОРУПЦИЈАТА

KOMISIONI SHTETËROR PËR  
PARANDALIMIN E KORRUPSIONIT

0000

Адреса: ул. Пресвета Богородица број 3, 1000 Скопје - Република Северна Македонија  
Adresa: rr. Presveta Bogorodica nr. 3, 1000 Shkup - Republika e Maqedonisë së Veriut  
email: [contact@dksk.org.mk](mailto:contact@dksk.org.mk)  
tel/tel: +389 2 3248 930  
<https://www.dksk.mk>